

अमरावती व वर्धा येथे प्रत्येकी १०० विद्यार्थी प्रवेश क्षमतेचे नवीन शासकीय वैद्यकीय महाविद्यालय व संलग्नित ४३० रुग्णखाटांचे रुग्णालय स्थापन करण्याकरिता जागा उपलब्ध करून देण्याबाबत.

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक: एमईडी-२०२२/प्र.क्र.२२९ (भाग - ब)/२२/शिक्षण-१

९ वा मजला, गो.ते.रुग्णालय संकुल, लोकमान्य टिळक मार्ग, मंत्रालय, मुंबई ४०० ००९.

दिनांक: ०५ फेब्रुवारी, २०२४

वाचा :-

- १) वैद्यकीय शिक्षण व औषधी द्रव्ये विभाग, शासन निर्णय क्रमांक: एमईडी २०२२/प्र.क्र.२२९/ २२/ शिक्षण-१, दि. १४.०७.२०२३
- २) मा.उपमुख्यमंत्री (गृह) यांचे सचिव यांचे दि. १९.०९.२०२३ रोजी प्राप्त पत्र
- ३) मा.उपमुख्यमंत्री (गृह) यांच्या अध्यक्षतेखालील दि.१५.१२.२०२३ रोजीच्या बैठकीचे इतिवृत्त

प्रस्तावना :

राज्यातील पालघर, ठाणे (अंबरनाथ), जालना, अमरावती, बुलढाणा, वाशिम, वर्धा, भंडारा आणि गडचिरोली या शासकीय वैद्यकीय महाविद्यालय नसणाऱ्या जिल्ह्यांमध्ये प्रत्येकी १०० विद्यार्थी प्रवेश क्षमतेचे नवीन शासकीय वैद्यकीय महाविद्यालय व संलग्नित ४३० रुग्णखाटांचे रुग्णालय स्थापन करण्याच्या प्रस्तावास दिनांक २८.०६.२०२३ रोजी मा.मंत्रिमंडळाच्या बैठकीत मान्यता देण्यात आली असून त्यानुषंगाने दिनांक १४.०७.२०२३ रोजी शासन निर्णय निर्गमित केला आहे.

२. मा. मंत्रिमंडळाच्या दि.२८.०६.२०२३ रोजी संपन्न झालेल्या बैठकीतील निर्णय आणि वैद्यकीय शिक्षण विभागाच्या दि.१४.०७.२०२३ रोजीच्या शासन निर्णयानुसार अमरावती व वर्धा येथील शासकीय वैद्यकीय महाविद्यालयांकरिता जागा निश्चित करण्याचे अधिकार मा. उपमुख्यमंत्री (गृह) यांना प्रदान करण्यात आले होते. त्यानुषंगाने संदर्भ क्र.२ येथील पत्रान्वये अमरावती येथील व मा.उपमुख्यमंत्री (गृह) यांच्या अध्यक्षतेखाली दि.१५.१२.२०२३ रोजीच्या बैठकीत घेतलेल्या निर्णयानुसार वर्धा येथील शासकीय वैद्यकीय महाविद्यालय व संलग्नित रुग्णालयासाठी जागा निश्चित करण्यात आल्या आहेत. त्यानुषंगाने आवश्यक शासन निर्णय निर्गमित करण्याची बाब शासनाच्या विचाराधिन होती.

शासन निर्णय:-

१. अमरावती जिल्ह्यामध्ये १०० विद्यार्थी प्रवेश क्षमतेचे नवीन शासकीय वैद्यकीय महाविद्यालय व संलग्नित ४३० रुग्णखाटांचे रुग्णालय स्थापन करण्यासाठी महसूल विभागाच्या अखत्यारीतील मौजे अलीयाबाद, ता. जि. अमरावती येथील गट नं. ९/१

मधील ११.२९ हे. आर. (ई क्लास) इतकी जमीन जिल्हाधिकारी, अमरावती यांच्यामार्फत “शासकीय वैद्यकीय महाविद्यालय व संलग्नित रुग्णालय” या प्रयोजनार्थ निःशुल्क हस्तांतरीत करण्यास मान्यता देण्यात येत आहे.

२. वर्धा जिल्ह्यात नवीन शासकीय वैद्यकीय महाविद्यालय सुरु करण्यासाठी “हिंगणघाट” हे ठिकाण निश्चित करण्यात आले असून त्याठिकाणी सुयोग्य जागा जिल्हाधिकारी, वर्धा यांनी शासकीय वैद्यकीय महाविद्यालय व संलग्नित रुग्णालय या प्रयोजनार्थ निःशुल्क हस्तांतरीत करण्यास मान्यता देण्यात येत आहे.
३. अमरावती व वर्धा येथे १०० विद्यार्थी प्रवेशक्षमतेचे नवीन शासकीय वैद्यकीय महाविद्यालय व संलग्नित रुग्णालयासंदर्भात यापूर्वी शासन निर्णय दि.१४.०७.२०२३ अन्वये केलेल्या इतर तरतूदी कायम राहतील.
४. आयुक्त, वैद्यकीय शिक्षण, मुंबई यांनी या संदर्भातील कार्यवाही तातडीने पूर्ण करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०२०५१८३२४०८३१३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित सासुलकर)

उप सचिव, महाराष्ट्र शासन

प्रत,

१. मा.राज्यपाल यांचे सचिव, राज्यपाल सचिवालय, राजभवन, मलबार हिल, मुंबई.
२. मा.सभापती, महाराष्ट्र विधानपरिषद मुंबई यांचे सचिव, विधान भवन, मुंबई.
३. मा.अध्यक्ष, महाराष्ट्र विधानसभा, मुंबई यांचे सचिव, विधान भवन, मुंबई.
४. मा.मुख्यमंत्री यांचे प्रधान सचिव, मंत्रालय, मुंबई.
५. मा.उप मुख्यमंत्री यांचे सचिव, मंत्रालय, मुंबई.
६. मा.मंत्री (सर्व), महाराष्ट्र राज्य यांचे खाजगी सचिव, मंत्रालय, मुंबई.
७. मा.विरोधी पक्ष नेता, महाराष्ट्र विधानपरिषद यांचे सचिव, विधानभवन, मुंबई.
८. मा.विरोधी पक्ष नेता, महाराष्ट्र विधानसभा यांचे सचिव, विधानभवन, मुंबई.
९. सचिव, आरोग्य व कुटुंब कल्याण मंत्रालय, भारत सरकार, निर्माण भवन, नवी दिल्ली.

१०. मुख्य सचिव, महाराष्ट्र शासन, मंत्रालय, मुंबई.
११. अपर मुख्य सचिव (महसूल), महसूल व वन विभाग, मंत्रालय, मुंबई.
१२. आयुक्त, वैद्यकीय शिक्षण व आयुष, मुंबई.
१३. संचालक, वैद्यकीय शिक्षण व संशोधन, मुंबई.
१४. संचालक, आरोग्य सेवा संचालनालय, मुंबई.
१५. कुलसचिव, महाराष्ट्र आरोग्य विज्ञान विद्यापीठ, नाशिक
१६. जिल्हाधिकारी, अमरावती / वर्धा
१७. महालेखापाल (लेखा व अनुज्ञेयता) १ / २ महाराष्ट्र राज्य, मुंबई / नागपूर.
१८. जिल्हा कोषागार अधिकारी, अमरावती / वर्धा
१९. जिल्हा शल्यचिकित्सक, सामान्य रुग्णालय, अमरावती / वर्धा
२०. सर्व अधिष्ठाता, शासकीय वैद्यकीय महाविद्यालये.
२१. सर्व सह सचिव/उप सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
२२. कक्ष अधिकारी (शिक्षण-२), वैद्यकीय शिक्षण व औषधी द्रव्ये विभाग, मंत्रालय, मुंबई.
२३. निवडनस्ती (शिक्षण-१).